

ਲਕੀਰ ਦੇ ਫਕੀਰ

• ਹਰਪਾਲ ਸਿੰਘ ਪੰਨੂ •

ਲਕੀਰ ਦੇ ਫਕੀਰ ਬਾਬਤ ਇਥਨੇ ਇੰਸਾ ਨੇ ਸਭ ਤੋਂ ਵਧੀਆ ਲਿਖਿਆ। ਜਦੋਂ ਮੈਂ ਕਦੀ ਇਥਨੇ ਇੰਸਾ ਦੀ ਗੱਲ ਸੁਣਾਉਣ ਲਗਦਾ ਹਾਂ ਤਾਂ ਰਾਜਿੰਦਰ ਆਖਦਾ ਹੁੰਦਾ ਹੈ, ਨਹੀਂ ਇਥਨੇ ਇੰਸਾ ਦਾ ਨਹੀਂ, ਇਹ ਕਥਨ ਫਿਕਰ ਤੋਂ ਸਵੀ ਸਾਹਿਬ ਦਾ ਹੈ। ਜਦੋਂ ਫਿਕਰ ਸਾਹਿਬ ਦੀ ਕੋਈ ਗੱਲ ਕਰਨ ਲੱਗਾਂ ਤਾਂ ਵਿਚੋਂ ਰਾਜਿੰਦਰ ਆਖਿਆ ਕਰਦਾ ਹੈ, ਨਹੀਂ ਇਹ ਗੱਲ ਹਾਜੀ ਲਕਲਕ ਦੀ ਹੈ। ਕੋਈ ਹੋਵੇ, ਗੱਲ ਕਿਸ ਦੀ ਹੋਵੇ, ਕੀ ਫਕੀਰ ਪੈਂਦਾ ਹੈ, ਆਪਾਂ ਅੱਥ ਖਾਈਏ, ਗੁਠਲੀਆਂ ਗਵਾਂਢੀ ਗਿਣਦੇ ਰਹਿਣ। ਦਸ ਕੁ ਸਾਲ ਪਹਿਲਾਂ ਮੁਖੀ ਪੰਜਾਬ ਪੁਲਿਸ ਦਾ ਅਖਬਾਰਾਂ ਵਿਚ ਇਕ ਬਿਆਨ ਛਪਿਆ ਪੜ੍ਹਿਆ ਸੀ ਕਿ ਖਾੜਕੂ ਹੁਣ ਜਲਦੀ ਫੜੇ ਜਾਣਗੇ, ਕਿਉਂਕਿ ਮੰਡ ਖੇਤਰ ਵਿਚੋਂ ਇਕ ਥਾਂ ਤੋਂ ਗੁਠਲੀਆਂ ਫੜ ਲਈਆਂ ਹਨ, ਉਨ੍ਹਾਂ ਅੱਥਾਂ ਦੀਆਂ ਗੁਠਲੀਆਂ ਜਿਹੜੇ ਖਾੜਕੂ ਚੁਪ ਕੇ ਗਏ ਸਨ। ਜਿਵੇਂ ਸੱਚ ਇਕ ਹੈ, ਰਿਸ਼ੀਆਂ-ਪੈਗੰਬਰਾਂ ਨੇ ਉਸ ਦੇ ਵੱਖ-ਵੱਖ ਨਾਂਅ ਰੱਖ ਦਿੱਤੇ ਹਨ, ਇਥੋਂ ਹੀ ਮੈਂ ਸਮਝਦਾ ਹਾਂ ਹਾਸਾ ਇਕੋ ਹੈ, ਇਥਨੇ ਇੰਸਾ, ਫਿਕਰ ਤੋਂ ਸਵੀ ਅਤੇ ਹਾਜੀ ਲਕਲਕ ਉਸ ਦੇ ਵੱਖ-ਵੱਖ ਨਾਂਅ

ਹਨ। ਜਨਾਬ ਇੰਸਾ ਨੇ ਲਕੀਰ ਦੇ ਫਕੀਰ ਬਾਰੇ ਜੋ ਲਿਖਿਆ ਸੋ ਸੁਣੋ :
 'ਬਾਕੀ ਦੀਆਂ ਵਿਦਿਆਵਾਂ ਜਾਣ ਲਈਆਂ ਤਾਂ ਸੋਚਿਆ ਕਿ ਜਮੈਂਟਰੀ ਬਾਬਤ ਵੀ ਜਾਣਿਆ ਜਾਵੇ। ਜਮੈਂਟਰੀ ਭਾਵ ਰੋਥਾ ਵਿਗਿਆਨ ਭਾਵ ਲਕੀਰ ਵਿਗਿਆਨ। ਲਕੀਰ ਵਿਗਿਆਨ ਦੇ ਸਭ ਤੋਂ ਪੂਰੇਪਰ ਵਿਦਵਾਨ ਪ੍ਰੋਫੈਸਰ ਪਾਸ ਗਿਆ ਅਤੇ ਸਲਾਮ ਅਰਜ਼ ਕਰਨ ਉਪਰੰਤ ਲਕੀਰ ਵਿਗਿਆਨ ਬਾਬਤ ਕੁਝ ਚੰਸਣ ਦੀ ਪ੍ਰਾਰਥਨਾ ਕੀਤੀ। ਬਿੰਦੂ ਤੋਂ ਲੈ ਕੇ ਬ੍ਰਹਿਮੰਡ ਤੱਕ ਉਸ ਨੇ ਸਭ ਕੁਝ ਸਮਝਾਇਆ। ਬਿੰਦੂ ਅਤੇ ਲਕੀਰ ਤੋਂ ਬਾਅਦ ਤਿਕੋਨ ਆਈ, ਜਿਸ ਬਾਬਤ ਵਿਦਵਾਨ ਪੂਰਬ ਨੇ ਦੱਸਿਆ ਕਿ ਇਸ ਦੇ ਤਿੰਨ ਕੋਣ ਹੁੰਦੇ ਹਨ ਅਤੇ ਤਿੰਨ ਭੁਜਾਵਾਂ। ਮੈਂ ਪੁੱਛਿਆ, ਤਿੰਨ ਹੀ ਕਿਉਂ? ਘੱਟ ਜਾਂ ਵੱਧ ਕਿਉਂ ਨਹੀਂ? ਉਸ ਨੇ ਕਿਹਾ, 'ਬਿਲਕੁਲ ਨਹੀਂ, ਤਿੰਨ ਹੋ ਸਕਦੀਆਂ ਹਨ, ਨਾ ਵੱਧ ਨਾ ਘੱਟ। ਸਾਨੂੰ ਸ਼ਾਏ ਬਜ਼ੁਰਗਾਂ ਨੇ ਇਹੀ ਦੱਸਿਆ ਸੀ। ਮੈਂ ਪੁੱਛਿਆ, ਤੁਹਾਡੇ ਬਜ਼ੁਰਗਾਂ ਨੂੰ ਇਹ ਗੱਲ ਕਿਸ ਨੇ ਦੱਸੀ ਸੀ? ਜਨਾਬ ਬੋਲ, ਜਾਡੇ ਬਜ਼ੁਰਗਾਂ ਨੂੰ ਉਨ੍ਹਾਂ ਦੇ ਬਜ਼ੁਰਗਾਂ ਨੇ ਤੇ ਉਨ੍ਹਾਂ ਨੂੰ ਅੱਗੋਂ ਉਨ੍ਹਾਂ ਨੇ ਦੱਸਿਆ

ਸੀ। ਸਦੀਆਂ ਤੋਂ ਇਹੀ ਸਿਨਸਿਲਾ ਚਲਦਾ ਆਇਆ ਹੈ ਤੇ ਇਹੀ ਰਹੇਗਾ। ਮੈਂ ਸਮਝ ਗਿਆ। ਲਕੀਰ ਵਿਗਿਆਨੀ ਨੂੰ ਲਕੀਰ ਦਾ ਫਕੀਰ ਕਿਹਾ ਜਾਂਦਾ ਹੈ। ਮੈਂ ਉਸ ਦੇ ਚਰਨੀ ਹੱਥ ਲਾਏ ਅਤੇ ਪਰਤ ਆਇਆ।
 ਇਥੇ ਸਾਡੀ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਨੂੰ ਕੁਝ ਸਾਲ ਪਹਿਲਾਂ ਮੈਂ ਇਕ ਸਲਾਹ ਦਿੱਤੀ ਸੀ। ਜਿਸ ਕੋਠੀ ਵਿਚ ਐਕਸੀਅਨ ਦੀ ਰਿਹਾਇਸ਼ ਹੁੰਦੀ ਹੈ, ਉਸ ਦੀ ਸਾਵ-ਸਵਾਈ, ਰੰਗ-ਰੋਗਨ, ਰੱਖ-ਰਖਾਓ ਬੜਾ ਸ਼ਾਨਦਾਰ ਹੁੰਦਾ ਹੈ ਜਦ ਕਿ ਪ੍ਰੋਫੈਸਰਾਂ ਦੀਆਂ ਕੋਠੀਆਂ ਦੀਆਂ ਛੱਤਾਂ ਚੌਦੀਆਂ ਦੀਆਂ ਗਲੀਆਂ ਬੰਦ ਕਰਨ ਲਈ ਧਿਆਨ ਨਹੀਂ ਦਿੱਤਾ ਜਾਂਦਾ। ਐਕਸੀਅਨ ਨੂੰ ਕੋਠੀ ਛੇ ਮਹੀਨਿਆਂ ਲਈ ਦੇਣੀ ਚਾਹੀਦੀ ਹੈ। ਇਸ ਸਮੇਂ ਵਿਚ ਕੋਠੀ ਦੀ ਨੁਹਾਰ ਬਦਲ ਜਾਵੇਗੀ। ਫਿਰ ਉਸ ਨੂੰ ਅਗਲੀ ਕੋਠੀ ਅਲਾਟ ਕਰਕੇ ਉਥੇ ਰਹਿਣ ਲਈ ਭੇਜ ਦੇਣਾ ਚਾਹੀਦਾ ਹੈ। ਅਜਿਹਾ ਕਰਨ ਨਾਲ ਯੂਨੀਵਰਸਿਟੀ ਕੈਲੇਫੋਰਨੀਆ ਬਣ ਜਾਵੇਗੀ।
 ਪੰਜਾਬ ਦੇ ਰਿਆਸਤੀ ਟਿਲਾਕਿਆਂ ਵਿਚ ਅਜੇ ਤੱਕ ਲੋਕਾਂ ਦੇ ਮਨਾਂ ਵਿਚ ਰਾਜ ਘਰਾਣਿਆਂ

ਪ੍ਰਤੀ ਕਿੰਨਾ ਸਤਿਕਾਰ ਹੈ, ਇਸ ਦਾ ਕਦੀਆਂ ਨੂੰ ਪਤਾ ਨਹੀਂ। ਮੈਨੂੰ ਵੀ ਪਤਾ ਨਹੀਂ ਸੀ। ਦਸ-ਬਾਰਾਂ ਸਾਲ ਪਹਿਲਾਂ ਪਿੰਡ ਗਿਆ। ਬਾਹਰ ਰੁੱਖ ਹੇਠ ਬਜ਼ੁਰਗ ਬੈਠੇ ਗੱਲਾਂ ਕਰ ਰਹੇ ਸਨ ਤਾਂ ਲੰਘਦਿਆਂ ਮੈਂ ਫਰਜ਼ ਅਨੁਸਾਰ ਫਤਹਿ ਅਰਜ਼ ਕੀਤੀ। ਇਕ ਨੇ ਪੁੱਛਿਆ, ਕਿਥੇ ਨੌਕਰੀ ਕਰਦਾ ਹੈਂ ਕਾਕਾ? ਮੈਂ ਕਿਹਾ, ਜੀ ਪਟਿਆਲੇ। ਫਿਰ ਸਵਾਲ ਕੀਤਾ, ਫੇਰ ਤਾਂ ਕਦੀ-ਕਦਾਈਂ ਸਰਕਾਰ ਦੇ, ਹਜ਼ੂਰ ਮਹਾਰਾਜ ਦੇ ਦਰਬਨ ਹੋ ਜਾਂਦੇ ਹੋਣਗੇ ਤੁਹਾਨੂੰ? ਮੈਂ ਕਿਹਾ, ਹਾਂ ਜੀ, ਹੋ ਜਾਂਦੇ ਹਨ। ਬਜ਼ੁਰਗ ਨੇ ਕਿਹਾ-ਧੰਨ ਹੋ ਕਾਕਾ ਜੀ, ਭਾਗਾਂ ਵਾਲੇ ਹੋ। ਸਾਡੇ ਬਦਨਸੀਬਾਂ ਦੇ ਕਰਮ ਇਹੋ ਜਿਹੇ ਕਿਥੇ? ਇਨ੍ਹਾਂ ਲੋਕਾਂ ਨੂੰ ਮੈਂ ਲਕੀਰ ਦੇ ਫਕੀਰ ਨਹੀਂ ਕਹਿੰਦਾ। ਇਨ੍ਹਾਂ ਦਾ ਪੱਕਾ ਵਿਸ਼ਵਾਸ ਹੈ ਕਿ ਰੱਬ ਜਿਸ ਵਿਅਕਤੀ ਨੂੰ ਰਾਜ-ਭਾਗ ਦਿੰਦਾ ਹੈ, ਉਹ ਵਿਸ਼ੇਸ਼ ਹੁੰਦਾ ਹੈ, ਰੱਬ ਨੇ ਉਸ ਨੂੰ ਚੁਣਿਆ ਹੈ। ਫਿਰ ਉਸ ਦਾ ਕਿਉਂ ਆਦਰ ਨਾ ਕਰੀਏ? ਇਨ੍ਹਾਂ ਨੂੰ ਕੀ ਕਹੀਏ? ਸਿਦਕਵਾਨ ਕਿ ਕੁਝ ਹੋਰ?
 ਨੀਲ ਆਰਮਸਟਰਾਂਗ ਚੰਦ ਦੀ ਸੈਰ ਕਰਕੇ ਆਇਆ ਤਾਂ ਸਾਡੇ ਚਾਚਾ ਜਾਨ ਨੂੰ ਇਹ ਗੱਲ ਸੱਚ ਨਹੀਂ ਲੱਗੀ। ਹੁਣ ਤੱਕ ਸੱਚ ਨਹੀਂ ਮੰਨਦਾ। ਦੱਸਿਆ ਗਿਆ ਕਿ ਉਹ ਆਪਣੇ ਨਾਲ ਚੰਦ ਦੀ ਮਿੱਟੀ ਪੁੱਟ ਕੇ ਲੈ ਕੇ ਆਇਆ ਹੈ। ਉਸ ਦਾ ਜਵਾਬ ਸੀ, ਇਥੋਂ ਦਿੜਬੇ ਪਿੰਡ ਦੀ ਮਿੱਟੀ ਦਾ ਲਿਫਾਵਾ ਭਰ ਕੇ ਦਿਖਾਉਂਦੇ ਫਿਰੀ ਜਾਓ ਕਿ ਚੰਦ ਤੋਂ ਲਿਆਏ ਹਾਂ, ਕੋਈ ਮੰਨ ਜਾਵੇਗਾ? ਸਭ ਬਕਵਾਸ ਹੈ? ਇਥੇ ਜਿਹੇ ਸੂਰਮਿਆਂ ਦੀ ਇੱਜ਼ਤ ਕਰਨੀ ਬਣਦੀ ਹੈ, ਕਿਉਂਕਿ

ਅੱਜਕਲ੍ਹ ਅਕਲ ਦੇ ਅੰਨ੍ਹੇ ਅਤੇ ਜ਼ਬਾਨ ਦੇ ਪੱਕੇ ਬੰਦੇ ਘੱਟ ਮਿਲਦੇ ਹਨ।
 ਜਿੰਨੇ ਲੋਕ-ਨਾਇਕ ਹੋਏ, ਆਬਕ ਸਨ ਜਾਂ ਭਗਤ ਜਾਂ ਸੁਠੇ, ਕੀ ਇਨ੍ਹਾਂ ਨੂੰ ਲਕੀਰ ਦੇ ਫਕੀਰ ਕਰਾਂਗੇ? ਖੁਸ਼ਵੰਤ ਸਿੰਘ ਦਾ ਤਾਂ ਇਹੋ ਕਹਿਣਾ ਹੈ। ਉਸ ਅਨੁਸਾਰ ਰਾਂਝਾ ਸਿਰੇ ਦਾ ਮੂਰਬ ਸੀ, ਜੋ ਇਕ ਹੀਰ ਖਾਤਰ ਬਚਾ ਸਾਲੇ ਮੱਥਾਂ ਚਾਰਦਾ ਰਿਹਾ। ਏਨੇ ਸਾਲਾਂ ਵਿਚ ਤਾਂ ਬਾਰਾਂ ਕੁੜੀਆਂ ਨਾਲ ਇਸ਼ਕ ਹੋ ਸਕਦਾ ਸੀ ਪਣ ਕੀ ਕਰੀਏ, ਰਾਂਝਾ ਖੁਸ਼ਵੰਤ ਸਿੰਘ ਨਹੀਂ ਸੀ, ਉਹ ਤਾਂ ਰਾਂਝਾ ਸੀ। ਰਾਂਝਾ ਮਾਇਨੇ ਵੈਸੇ ਮੂਰਬ ਹੀ ਹੁੰਦਾ ਹੈ, ਨਾਂਅ ਤਾਂ ਉਸ ਦਾ ਧੀਦੇ ਸੀ। ਚਾਕ (ਚਰਵਾਦਾ) ਅਤੇ ਰਾਂਝਾ ਉਸ ਦੀਆਂ ਉਪਾਧੀਆਂ ਸਨ। ਜਦੋਂ ਬਾਦਨਾਥ ਨੇ ਉਸ ਨੂੰ ਸਮਝਾਇਆ ਕਿ ਔਰਤ ਨਾਲ ਡੱਲ ਤਾਂ ਕੀ ਕਰਨੀ, ਔਰਤ ਦਾ ਖਿਆਲ ਵੀ ਮਨ ਵਿਚ ਨਹੀਂ ਲਿਆਉਣਾ ਤਦ ਰਾਂਝੇ ਨੇ ਕਿਹਾ, 'ਚ ਨਾਥ, ਸੰਸਾਰ ਵਿਚਲੇ ਅਮਰ ਅਤੇ ਅਨੰਤ ਸੱਚ ਦਾ ਤੁਸੀਂ ਕੇਵਲ ਇਕ ਹਿੱਸਾ ਦੇਖਿਆ ਹੈ ਤੇ ਇਸ ਹਿੱਸੇ ਨੂੰ ਦੇਖਣ ਕਾਰਨ ਤੁਸੀਂ ਪੁਜਨੀਕ ਹੋ ਗਏ। ਮੈਂ ਪੂਰੇ ਦਾ ਪੂਰਾ ਦੇਖਿਆ ਹੈ ਸੱਚ ਨੂੰ, ਇਕਦਮ ਸਾਹਮਣੇ ਅਤੇ ਸੋਪੁਰਨ। ਇਹ ਸੱਚ ਆਪਣਾ ਨਾਂਅ

ਹੀਰ ਰਖਵਾ ਕੇ ਧਰਤੀ ਉੱਪਰ ਉਤਰਿਆ ਸੀ। ਤੁਸੀਂ ਮੈਨੂੰ ਜਾਣਦੇ ਨਹੀਂ ਨਾਥ। ਜਦੋਂ ਜਾਣ ਜਾਓਗੇ ਮੈਂ ਕੀ ਹਾਂ, ਤਦ ਤੁਸੀਂ ਚੱਲ ਕੇ ਮੇਰੇ ਪਾਸ ਜਿੰਨਾ ਲੈਣ ਆਓਗੇ। ਅੱਜ ਕੋਈ ਹੋਰ ਗੱਲ ਹੈ। ਅੱਜ ਮੈਨੂੰ ਤੁਹਾਡੀ ਸਹਾਇਤਾ ਦੀ ਲੋੜ ਹੈ। ਉਹ ਬੇਅੰਤ ਸੁੰਦਰ ਸੱਚ ਮੇਰੀਆਂ ਨਜ਼ਰਾਂ ਤੋਂ ਦੂਰ ਓਹਲੇ ਹੋ ਗਿਆ ਹੈ। ਮੈਂ ਉਸ ਨੂੰ ਫਿਰ ਪ੍ਰਾਪਤ ਕਰਾਂਗਾ। ਅੱਜ ਮੈਨੂੰ ਉਹ ਦਿਓ ਜੋ ਮੈਂ ਮੰਗਦਾ ਹਾਂ। ਕੱਲ੍ਹ ਨੂੰ ਮੈਂ ਤੁਹਾਨੂੰ ਉਸ ਚੀਜ਼ ਦੇ ਦੌਦਾਰ ਕਰਾਵਾਂਗਾ। ਜਿਸ ਦੀ ਤਲਾਸ਼ ਹਰੇਕ ਨੂੰ ਹੈ ਤੇ ਜ਼ੰਗਾਂ ਤੋਂ ਹੈ। ਲੰਮੀ ਵਿਚਾਰ ਚਰਚਾ ਕੋਈ ਨਹੀਂ ਹੋਈ ਉਥੇ। ਉਹ ਬਾਲਨਾਥ ਜਿਹੜਾ ਮਾਇਆ ਤੋਂ ਨਿਰਲੇਪ ਸੀ ਅਤੇ ਔਰਤ ਨਾਲ ਗੱਲ ਕਰਨ ਦੀ ਮਨਾਹੀ ਕਰਦਾ ਸੀ, ਉਸੇ ਨਾਥ ਨੇ ਰਾਂਝੇ ਨੂੰ ਜੋਗ ਦਿੱਤਾ। ਜੋਗੀ ਬਾਲਨਾਥ ਨੂੰ ਇਸ ਕਰਕੇ ਆਦਰ ਨਾਲ ਯਾਦ ਕਰਦੇ ਹਨ ਕਿ ਉਹ ਵੱਡਾ ਤਿਆਗੀ ਅਤੇ ਤਪਸਵੀ ਸੀ। ਪੰਜਾਬ ਦੇ ਲੋਕ ਬਾਲਨਾਥ ਨੂੰ ਯਾਦ ਕੇਂਦਰੀ, ਕਿਉਂਕਿ ਉਸ ਨੂੰ ਇਕ ਵਾਰ ਰਾਂਝਾ ਮਿਲਿਆ ਸੀ। ਉਹ ਰਾਂਝਾ ਜਿਹੜਾ ਲਕੀਰ ਦਾ ਫਕੀਰ ਸੀ ਤੇ ਜਿਸ ਨੇ ਸੱਚ ਪ੍ਰਾਪਤ ਕਰ ਲਿਆ ਸੀ।
 ਦੇਰ ਪਹਿਲਾਂ ਇਕ ਲਕੀਰ ਦੇ ਫਕੀਰ ਨੂੰ ਫੁਰਨਾ ਫੁਰਿਆ ਕਿ ਆਦਮੀ ਦੇ ਅੰਦਰਲੇ ਭਾਗਾਂ

ਅਤੇ ਸਿਸਟਮਾਂ ਨੂੰ ਦੇਖੀਏ। ਯੂਰਪ ਵਿਚ ਇਹ ਕਾਨੂੰਨ ਸੀ ਕਿ ਕਬਰ ਵਿਚ ਪਏ ਮੁਰਦੇ ਨਾਲ ਜਿਹੜਾ ਛੇੜਛਾੜ ਕਰੇਗਾ, ਉਸ ਨੂੰ ਫਾਂਸੀ ਦੀ ਸਜ਼ਾ ਦਿੱਤੀ ਜਾਵੇਗੀ। ਇਕ ਫਕੀਰ ਕਬਰ ਵਿਚੋਂ ਲਾਸ਼ ਉਖਾੜ ਕੇ ਖੇਤ ਆਪਣੀ ਝੋਪੜੀ ਵਿਚ ਰਾਤ ਨੂੰ ਲੈ ਜਾਂਦਾ ਤੇ ਮੌਮਬੱਤੀ ਬਾਲ ਕੇ ਲਾਸ਼ ਦੇ ਅੰਦਰਲੇ ਵਿਭਿੰਨ ਪਹਿਲੂ ਵਾਂਚਦਾ। ਲੁਕ-ਛੁਪ ਕੇ। ਹਨੇਰੇ-ਹਨੇਰੇ ਉਹ ਫਿਰ ਲਾਸ਼ ਨੂੰ ਦੱਬ ਦਿੰਦਾ। ਸੁਕਰ ਕਿ ਕਿਸੇ ਨੂੰ ਪਤਾ ਨਾ ਲੱਗੇ, ਵੜਿਆ ਨਹੀਂ ਗਿਆ। ਹਨੇਰੇ ਵਿਚ ਉਸ ਨੇ ਉਹ ਕੰਮ ਕੀਤਾ ਕਿ ਚਾਨਣ ਵਿਚ ਬੈਠ ਕੇ ਡਾਕਟਰ ਉਸ ਦੀਆਂ ਲਿਖਤਾਂ ਦੀ ਸੋਧ ਅਨੁਸਾਰ ਕੰਮ ਕਰਦੇ ਹਨ। ਅੱਜਕਲ੍ਹ ਮੈਡੀਕਲ ਕਾਲਜਾਂ ਵਿਚ ਗ੍ਰੇਅ ਦੀ ਅਨਾਟਮੀ ਪੜ੍ਹਾਈ ਜਾਂਦੀ ਹੈ, ਜਿਸ ਬਾਰੇ ਡਾਕਟਰ ਦਸਦੇ ਹਨ ਕਿ ਜੋ ਕੁਝ ਸਾਨੂੰ ਪੁਰਦਬੀਨਾਂ ਅਤੇ ਐਕਸਰੇਜ਼ ਰਾਹੀਂ ਨਹੀਂ ਦਿਸਦਾ, ਗ੍ਰੇਅ ਨੂੰ ਉਹ ਸਾਰਾ ਕੁਝ ਦਿਸ ਗਿਆ ਸੀ। ਲਾਸ਼ ਦਾ ਫਕੀਰ ਹੈ ਕਿ ਉਸ ਨੇ ਜਿਉਂਦਿਆਂ ਦਾ ਭਲਾ ਕੀਤਾ।
 ਅਕਲ ਦੀ ਲਕੀਰ ਦਾ ਫਕੀਰ ਦੇਖਣਾ ਹੋਵੇ,

ਤਦ ਰਜਨੀਸ਼ ਨੂੰ ਪੜ੍ਹੋ। ਜਿਸ ਗੱਲ ਨੂੰ ਸ਼ੁਰੂ ਕਰਦਾ ਹੈ, ਉਸ ਦੇ ਏਨੇ ਪੱਖ ਸਾਹਮਣੇ ਰੱਖ ਦਿੰਦਾ ਹੈ ਕਿ ਹਜ਼ਾਰ ਕੇਵਲ ਫੁੱਲ ਮਾਰੂਥਲ ਵਿਚ ਖਿੜ ਜਾਂਦੇ ਹਨ। ਪੜ੍ਹਾਈ, ਯਾਦਸ਼ਕਤੀ ਅਤੇ ਉਸ ਦੀ ਵਿਆਖਿਆ ਦੰਗ ਕਰਨ ਵਾਲੀ ਹੈ। ਕੇਵਲ ਇਕ ਗੱਲ ਸੁਣਾਉਂਦਾ ਹਾਂ। ਲਿਖਦਾ ਹੈ, 'ਸਦੀਆਂ ਤੋਂ ਸੁਣਦੇ ਆਏ ਹਾਂ ਕਿ ਅਰਜਨ ਇਸ ਕਰਕੇ ਯੁੱਧ ਜਿੱਤ ਗਿਆ ਸੀ, ਕਿਉਂਕਿ ਉਸ ਦਾ ਰਥਵਾਨ ਕ੍ਰਿਸ਼ਨ ਸੀ। ਖੁਦ ਭਗਵਾਨ ਦੇ ਹੱਥ ਵਾਗਾਂ ਹੋਣ, ਤਦ ਹਾਰਨਾ ਕਿੱਥੇ ਸੀ ਉਸ ਨੇ? ਸਹੀ ਹੋ ਇਹ ਗੱਲ। ਹੁਣ ਰਥ ਤਾਂ ਰਹੇ ਨਹੀਂ। ਕਾਰਾਂ-ਜੀਪਾਂ ਹਨ। ਭਗਵਾਨ ਨੂੰ ਕਾਰ ਚਲਾਉਣੀ ਆਉਂਦੀ ਹੈ ਤੇ ਉਹ ਹੋ ਵੀ ਵਿਹਲਾ। ਉਹ ਤੁਹਾਡਾ ਡਰਾਈਵਰ ਲੱਗਣ ਲਈ ਤਿਆਰ ਹੈ ਪਰ ਤੁਸੀਂ ਉਸ ਨੂੰ ਨੌਕਰੀ

ਨਹੀਂ ਦਿਓਗੇ। ਕੋਈ ਮੁਸ਼ੀਬਤ ਖੜ੍ਹੀ ਕਰੇਗਾ, ਜਿਥੇ ਜਾਣਾ ਚਾਹੋਗੇ, ਰੋਕੇਗਾ ਕਿ ਇਥੇ ਨਹੀਂ ਜਾਣਾ। ਜਿਥੇ ਨਹੀਂ ਜਾਣਾ ਚਾਹੁੰਦੇ, ਉਥੇ ਲਿਜਾਵੇਗਾ ਤੇ ਗੜਬੜ ਕਰੇਗਾ। ਇਹੋ ਜਿਹੇ ਨੂੰ ਕੌਣ ਆਪਣੇ ਨਜ਼ਦੀਕ ਵਟਕਣ ਦੇਵੇਗਾ? ਉਸ ਨੂੰ ਰਥਵਾਨ ਕੋਈ ਅਰਜਨ ਹੀ ਰੱਖ ਸਕਦਾ ਹੈ।

ਇਕ ਲਕੀਰ ਲਛਮਣ ਨੇ ਵਾਹੀ ਸੀ। ਉਸ ਲਕੀਰ ਦੀ ਉਲੰਘਣਾ ਕਰਨ ਸਦਕਾ ਸੀਤਾ ਨੂੰ, ਰਾਮ ਅਤੇ ਲਛਮਣ ਨੂੰ ਬੜੇ ਸੋਕਣ ਦੇਖਣੇ ਪਏ। ਤੁਸੀਂ ਸਾਰੇ ਇਸ ਪ੍ਰਸੰਗ ਤੋਂ ਵਾਕਿਫ ਹੋ। ਇਕ ਲਕੀਰ ਖੰਡੇ ਦੀ ਨੋਕ ਨਾਲ ਵਾਹ ਦਿੱਤੀ ਸੀ ਬਾਬਾ ਦੀਪ ਸਿੰਘ ਜੀ ਨੇ। ਬਾਬਾ ਦੀਪ ਸਿੰਘ ਫਾਰਸੀ ਅਤੇ ਸੰਸਕ੍ਰਿਤ ਦੇ ਵਿਦਵਾਨ ਸਨ ਤੇ ਉਨ੍ਹਾਂ ਦੀ ਲਿਖਤ

ਏਨੀ ਸੁੰਦਰ ਸੀ ਕਿ ਜਦੋਂ ਵਕਤ ਮਿਲਦਾ ਗੁਰੂ ਗ੍ਰੰਥ ਸਾਹਿਬ ਦੀ ਪੋਥੀ ਨਵੀਂ ਤਿਆਰ ਕਰਨ ਲੱਗ ਜਾਂਦੇ। ਜਦੋਂ ਉਨ੍ਹਾਂ ਖੰਡੇ

ਨਾਲ ਲਕੀਰ ਵਾਹੀ ਤਦ ਉਹ ਬਿਰਧ ਹੋ ਚੁੱਕੇ ਸਨ। ਉਸ ਲਕੀਰ ਨੂੰ ਸੋਕਣ ਨਹੀਂ, ਹਜ਼ਾਰਾਂ ਸਿੱਖ ਸੁਰਬੀਰਾਂ ਨੇ ਪੁਣਾਮ ਕਰਕੇ ਸੀਸ ਕੁਰਬਾਨ ਕੀਤੇ। ਇਹੋ ਜਿਹੀਆਂ ਲਕੀਰਾਂ ਦੇ ਫਕੀਰ ਵੀ ਸੰਸਾਰ ਵਿਚ ਥਾਂ-ਥਾਂ ਨਹੀਂ ਲਭਦੇ। ਕਦੇ-ਕਦਾਈਂ ਜਦੋਂ ਧਰਤੀ ਦੇ ਭਾਗ ਜਾਗਦੇ ਹਨ ਤਦ ਇਹੋ ਜਿਹੀਆਂ ਲਕੀਰਾਂ ਉਕਰਦੀਆਂ ਹਨ ਤੇ ਸਿਰ ਹਥੇਲੀ ਉੱਪਰ ਰੱਖ ਕੇ ਸੁਰਮੇ ਗੁਰੂ ਦੇ ਦੀਦਾਰ ਕਰਨ ਨਿਕਲ ਡੁਰਦੇ ਹਨ।

ਜੋ ਕੁਝ ਸਾਨੂੰ ਅੱਖਾਂ ਨਾਲ ਨਹੀਂ ਦਿਸਦਾ, ਉਹ ਸ਼ਹੀਦਾਂ ਨੂੰ ਸਿਰ ਤੋਂ ਬਗੈਰ ਸਾਫ ਦਿਸੀ ਜਾਂਦਾ ਹੈ। ਭਾਈ ਨੰਦ

ਲਾਲ ਜੀ ਲਿਖਦੇ ਹਨ, 'ਮੈਂ ਅਰਜ ਕੀਤੀ, ਹਜ਼ੂਰ ਤੁਹਾਡੇ ਦੀਦਾਰ ਦੀ ਕੇਵਲ ਇਕ ਝਲਕ ਬਦਲੇ ਇਹ ਜਾਨ ਹਾਜ਼ਰ ਹੈ। ਸਿਰ ਦਿਆਂ?' ਗੁਰੂ ਦਸਮ ਪਾਤਸ਼ਾਹ ਨੇ ਫਰਮਾਇਆ, 'ਭਾਈ ਇਥੇ ਸਾਡੇ ਕੋਲ ਕੋਈ ਸੋਦੇਬਾਜ਼ੀ ਨਹੀਂ ਚੱਲਿਆ ਕਰਦੀ।' ਸਹੀ ਕਿਹਾ ਭਾਈ ਨੰਦ ਲਾਲ ਜੀ ਨੇ। ਕਿਸੇ ਨੂੰ ਹਲ ਵਾਹੁੰਦੇ ਨੂੰ, ਕਿਸੇ ਨੂੰ ਤੋਗ ਵਾਹੁੰਦੇ ਨੂੰ, ਕਿਸੇ ਨੂੰ ਕਲਮ ਵਾਹੁੰਦੇ ਨੂੰ ਜੇ ਮਿਲ ਜਾਣ ਤਾਂ ਆਰਾਮ

ਨਾਲ ਹੀ ਮਿਲ ਜਾਂਦੇ ਹਨ, ਜਿਸ ਨੂੰ ਨਹੀਂ ਮਿਲਣਾ, ਉਸ ਨੂੰ ਨਹੀਂ ਮਿਲਣਾ।

ਇਕ ਮਹਾਂਭਾਰਤ ਸਰਹੰਦ ਵਿਚ ਵੀ ਵਾਪਰਿਆ ਸੀ। ਇਕ ਪਾਸੇ ਵਜ਼ੀਰ ਖਾਨ ਦੀ ਸੈਨਾ ਸੀ, ਤਾਕਤ ਸੀ ਅਤੇ ਅਦਾਲਤਾਂ ਸਨ, ਦੂਜੇ ਪਾਸੇ ਸਾਹਿਬਜ਼ਾਦੇ ਅਤੇ ਉਨ੍ਹਾਂ ਦੀ ਦਾਦੀ ਮਾਂ ਸੀ। ਤੁਹਾਨੂੰ ਯਾਦ ਹੋਵੇਗਾ, ਇਸ ਮਹਾਂਭਾਰਤ ਵਿਚ ਭਗਵਾਨ ਦਾ ਰੋਲ ਮਾਂ ਗੁਜਰੀ ਜੀ ਨੇ ਨਿਭਾਇਆ ਸੀ। ਅਰਜਨ ਡੋਲ ਗਿਆ ਸੀ ਤਾਂ ਭਗਵਾਨ ਨੇ ਗੀਤਾ ਦਾ ਉਪਦੇਸ਼ ਦੇ ਕੇ ਉਸ ਨੂੰ ਖੁੜ ਤਕੜਾ ਕੀਤਾ ਪਰ ਅਜਿਹਾ ਕਰਦਿਆਂ ਕ੍ਰਿਸ਼ਨ ਜੀ ਨੂੰ ਬਹੁਤ ਮਿਹਨਤ ਕਰਨੀ ਪਈ ਸੀ। ਹੋ ਸਕਦਾ ਹੈ ਇਸ ਮਾਂ ਨੂੰ ਭਗਵਾਨ ਦਾ ਰੋਲ ਅਦਾ ਨਾ ਹੀ ਕਰਨਾ ਪਿਆ ਹੋਵੇ, ਕਿਉਂਕਿ

ਇਕ ਵੀ ਚਲਮਦੀਦ ਗਵਾਹ ਨੇ ਸਾਨੂੰ ਨਹੀਂ ਦੱਸਿਆ ਕਿ ਨਿੱਕੇ ਸਾਹਿਬਜ਼ਾਦਿਆਂ ਵਿਚੋਂ ਕੋਈ ਡੋਲ ਗਿਆ ਹੋਵੇ। ਜਿਹੜਾ ਬਿੜਕ ਜਾਵੇ, ਉਹ ਬੰਦਾ ਹੁੰਦਾ ਹੈ, ਉਸ ਦਾ ਨਾਮ ਭਾਵੇਂ ਅਰਜਨ ਹੋਵੇ, ਭਾਵੇਂ ਜੋਗਾ ਸਿੰਘ। ਜਿਹੜਾ ਕਦੀ ਨਾ ਡੋਲੇ ਤੇ ਡੋਲਦਿਆਂ ਨੂੰ ਬੰਮੂ ਲਵੇ, ਉਹ ਭਗਵਾਨ ਹੁੰਦਾ ਹੈ। ਮੈਂ ਇਹੋ ਜਾਣਿਆ ਹੈ। ਮੇਰੀ ਹੋਸਲੇ ਦੀ ਕਿਸਤੀ ਅਕਸਰ ਡਰਮਗਾ ਜਾਂਦੀ ਹੈ, ਤਦ ਸਾਹਿਬਜ਼ਾਦੇ ਸੰਭਲਣ ਲਈ ਢਾਂਚੇ ਬਣਦੇ ਹਨ। ਮੇਰੀ ਗੱਲ ਮੰਨੋਗੇ ਤਾਂ ਉਹ ਲਕੀਰ ਸਾਫ ਦਿੱਸੇਗੀ, ਜਿਸ ਦੇ ਫਕੀਰ ਇਹ ਸਭ ਲੋਕ ਸਨ, ਜਿਨ੍ਹਾਂ ਦਾ ਸ਼ਿਕਰ ਆਇਆ ਹੈ। ਸੰਸਾਰ ਮੇਰੇ ਵਰਗੇ ਬੰਦਿਆਂ ਨੂੰ ਯਾਦ ਨਹੀਂ ਕਰਦਾ, ਲਕੀਰ ਦੇ ਫਕੀਰਾਂ ਨੂੰ ਪਰ ਕਣ ਭੁਲਾ ਪਾਇਆ ਹੈ ਕਦੀ?